

ከቁርጾች፣ ከፋኖዎችና ከመላው ሕዝብ ምን ይጠበቃል?

ብሥራት ደረሰ

የሰሞኑ የሀገራችን ሁኔታ ግንቦት 13 /1983 ዓመተ ምሕረትን በመጠኑ ያስታውሰኛል። ኃይለኛ ወጀብና የለበሱትን ልብስ ሳይቀር ከሰውነት ላይ ገፍፎ እርቃን የሚያስቀር ከባድ ገፋሰ ሳናወጣት በዚያች የዕለተ ማክሰኞ ግማሽ ቀን ውስጥ አንድ ያልተጠበቀ ተዓምር በኢትዮጵያ ምድር ተከሰተ። እሱም ይሆናል ያልተባለና “ አንድ ሰውና አንድ ጥይት/ዛፍ?/ እስኪቀር ለሀገሬ እየጋለሁ” እያለ ሲጨክርና ሲያቅራራ የነበረው የወቅቱ አምባገነን መሪ መንገሥቱ ኃይለ ማርያም ሄሊኮፕተር ጠልፎ ድንበር የተሻገረበት ከስተት ነበር።

ዛሬም ከዚያው ዓይነት አዙሪት አልወጣንም። ሌላው ዓለም በተወሰነ መልኩ ብዙ ርቀት ወደፊት ሲጓዝ እኛ ግን ወያኔዎችን ምሥጋን ይንሳቸውና ከእንስሳትም እጅግ በወረደ ሁኔታ በዘረኝነትና በመንደርኝነት የኋሊዮሽ አስተሳሰብ ተጠፍንን፤ ባለንበት እንኳን መርገጥ አቅቶን እግዜር ይሁነን እንጂ እንደሰውኛ እሳቤ የማይቀርልን ወደማይመስለው እንጠርጠስ ቁልቁል እየጋለብን እንገኛለን። እንደሚመስለኝ ትልቁ አሣዛኝ ነገር አንድ ሰው ያለውን ይዞታ እንኳን ማቆየት አቅቶት የማጣቱ ልክ ድንበር የለሽ ሲሆንበት ነው። እኛ አሁን ምን አለን? ምንም! ቀፎ ሆነናል። ቢከፍቱ ተልባ ዓይነት።

ወያኔዎች እንደቀድሞው እንዳልሆኑ መረዳት ጀምረናል። ይፈቱልናል ብለን በፍጹም ያልጠበቅናቸው እሥረኞች ተፈትተውልናል። እሰዬው ነው። ብልህ ልጅ የሰጡትን እየበላ እንደሚያለቅስ ከነዚህ ዐውሬዎች የምናገኘውን ማናቸውንም መልካም ነገር በአድናቆትና በምስጋና ጭምር መቀበል ይኖርብናል። “ይህንንስ ማን አይቶበት?” የሚባል ግሩም አባባል አለ። እናም በየጊዜው የምናገኛቸውን እነዚህን መሰል ጥሩ አጋጣሚዎች ምንም እንኳን የዘመናት የትግል ውጤቶች መሆናቸውን እኛ ቀርተን እነሱ ራሳቸው ወያኔዎችም ቢረዱትም ሳናጣጥልና ሳናጋንን በአወንታዊነት መያዝ አስተዋይነት ነው። እዚያና እዚህ የምንለቃቅማቸውን የመራራ ትግል ውጤቶች በሰሜታዊነት ተገፋፍተን ለማጣጣል መሞከር ብስለት የሚጎድለው አካሄድ ይመስለኛል። ከመጨነቅም ይሁን፣ ሕዝብን ለማዘናጋትና ጊዜ ለመግዛትም ይሁን፣ ለተለዩ ሄራ ሊጠቀሙበት አስበውም ይሁን፣... በየትኛውም ሰብብ ይሁን የጀመሩትን እሥረኞችን የመፍታት አወንታዊ ተግባር በፀጋ እንቀበል። እደግመዋለሁ - “ብልጥ ልጅ የሰጡትን እየበላ ያለቅሳል”።

ይህ ሲሆን ግን ከእባብ ዕንቁላል ዕርግብ እንደማይፈለፈል ሁሉ ወያኔዎች ተለውጠው ደግ ሆኑ ማለት እንደማይቻል መገንዘብ አለብን። ወያኔዎች የከፋት ተፈጥሯቸውን ከሚለውጡ ይልቅ የክርስቶስን አባባል በመጠኑ ለውጭ ልጠቀምና ግመልና ተራራ በመርፌ ቀዳዳ ቢሾልኩ ይቀላል። ወያኔዎች ለውጥ ቢያውቁ ኖሮ ይሄን በማንፈፊያቸው ላይ በማያሻማ ቋንቋ ያሠፈሩትን “አማራንና ኦሮሞዎችን እናጠፋለን” የሚል መመርያ ይቅርታ ጠይቀው ይሠርዙ ነበር። አንድን ማሳበረሰብና አንድን የሚሊዮኖች ሃይማኖት ለማጥፋት መነሳት ዕብደት ከመሆኑም ባሻገር ከዚህ አጥፊ መንገድ ለመታረም ያለመፈለግ ደግሞ ምንም ዓይነት መድኃኒት የማያሸለው የዕብደት ዕብደት ነው።

ይህን የወያኔዎችን ያለመለወጥ ተፈጥሯዊ ባሕርይ በወቅታዊ ምሳሌ ማስረገጥ ይቻላል። ወያኔዎች እዚህ እሥረኛ እየፈቱ እዚያ ያስራሉ፤ ይገድላሉም። እዚህ ተሳታፊና እያሉ እዚያ በባሰ የሰህተት ጎዳና ይተማሉ። እዚህ የአስቸኳይ ጊዜ ዐዋጅን አነሳን እያሉ በዚያው አፍ አፍታም ሳይቆዩ ያንኑ ዐዋጅ አጠናክረው ያውጃሉ። እዚያ እንደማይሞኙ ሲናገሩ አፍታ ሳይቆዩ እዚህ በውሸታቸው ያደርቁናል። ወያኔዎችን መግለጽ የየትኛውም ቋንቋ ቃላት አይቻላቸውም። ፋሽስት ቢባሉ ያንሳቸዋል፤ ናዚዎች ቢባሉ ያንሳቸዋል፤ ጭራቆች ቢባሉ አይመጥናቸውም፤ ጉግማንጉጎች ቢባሉ በቅጡ አይገልጹቸውም፤ በውነቱ ለወያኔዎች የከፋትና የተንኮል ድርጊት የሚመጥን ቃል በዓለም አይገኝም። ወያኔዎች ባጭር አገላለጽ ዋና የዲያቢሎስ ልዑካን ናቸው። ንስሃና ፀፀት ሲያልፉ የማይነኳቸው በዐመፀ ተወልደው በዐመፀ አድገው በዐመፀ ያረጁ የእፋኝት ልጆች ናቸው። የብዙዎቹ ሃይማኖት ሴቴኔዚም ስለመሆኑም የሰሞኑ የየካቲት 11/2010 ዓመታዊ በዓላቸው በግልጽ ያስረዳል። በዓላቸውን ያደመቁበት ባንዲራ የሕወሓትና የሶዶማውያን እንደነበረ ከመቀሌ አካባቢ ከወጣ ዜና ተከታትለናል - በድፍረት እንደዚያ ያደረጉበትም ምክንያት የላኪዎቻቸውንና የጥልቁን ጨለማ ነገር ወኪሎች ለማስደሰትና ሁለንተናዊ ድጋፋቸውን ለማግኘት እንደሆነ መገንዘብ አይከብድም። እነሱ ለነሱ ይተዋወቃሉ፤ የሥራ ክፍፍላቸውንም አይረሱም። ታስታውሱ እንደሆነ አንድ ጊዜ አንድ ትልቅ ባለሥልጣን ወደ ሀገራችን ሲመጣ የወቅቱ የውጭ ጉዳይ ሚኒስትር የነበረው ቴዎድሮስ አድሃኖም የሶዶማውያኑን ዓርማ የያዘ ጃንጥላ አጥልቶ ነበር እንግዶቹን የተቀበለውና በወሮታውም “ዴሞክራሲያዊነታቸውን” ትልቅ በሚመስል ትንሽ ጉባኤ ውስጥ ያስመሰከሩት - የሰሞኑ ክስተትም የዚያው ማጭበርበር ቅጣይ መሆን አለበት እንጂ በትግራይ ምድር እንዲህ ያለ ቅሌት ታይቶም ሆነ ተሰምቶ አያውቅም። ሣጥናኤላውያን

የሚገባቸው ብዙ ኮዶች አሏቸው። የሚያደርጉት ሁሉ ትርጉም አለው - ሳይነጋገሩ ይገባሉ። በዚህ ረገድ ኢትዮጵያን የዲያብሎስ መናኸሪያ ለማድረግ የተያዘው ዘመቻም ከሞላ ጎደል የተሣካ ይመስላል - ከቤተ መንግሥት እስከ ቤተ አምልኮ። ብዙ መናገር አያስፈልግም፤ ጊዜውም አይደለም ... ለማንኛውም እነሱ በግልጽ እንዲህ ነን ሲሉ ያላፈሩ እኛ ስለነሱ ልናፍር አይጠበቅብንም። በነገራችን ላይ ከሴቴኒዝም ዋና ዋና መገለጫዎች ውስጥ በዊስኪና በጮማና በፎቅ ብዛት መዝናናት ጥቂቶቹ ናቸው። በአዲስ አበባና በዙሪያዎም እንዲህ እየሆነ ያለው ለዚህ ነው። የነሱ ምድራዊ ዋጋ ይሄው ነውና።

የሕዝብ ወገኖች የሆንን የድል ሽሚያ ውስጥ መግባት አይገባንም፤ በአእምሮ እንደግ። “ከብቱ ሳይገዛ ሌባው በረት ሞላ” እየተባለ ባላፊ አግዳሚው አይተረትብን። “ወጡ ሳይወጠው ወስከምቢያው ቂጢጥ” እያሉ ታዛቢዎች አይዘባቡብን። እናም በአካል ብቻ ሳይሆን በመንፈስም እንደግና ይህን መጥፎ ጠባያችንን እናስወግድ። የሚመዘገቡ ድሎችን እንደሕዝብ ድል ከመቁጠር ባለፈ ለአንድ ቡድን ወይም ለአንድ የኅብረተሰብ ክፍል መስጠቱ ከጥቅሙ ጉዳቱ ያመዝናል። ስለዚህ በዚህ በኩል ጠንቀቅ ማለቱ አይከፋም። ገና ብዙ ድሎች ይቀሩናልና እነዚያን አስቀምጠን በብጭቅጫ ትሩፋቶች መጨቃጨቅና ዋናውን የሀገር ነፃነት መዘንጋት አይኖርብንም።

እሥረኞች እየተፈቱ ነው። ወደፊትም የሚፈቱ ይኖራሉ። አንዳንድ የጠባበቁ ነገሮች ሊፍታቱ ይችላሉ ይሆናል። ጭንቅ ላይ የሚገኙ አምባገነኖች የሚፈጽሟቸው በርካታ መጥፎ ነገሮች የመኖራቸውን ያህል ወደውም ባይሆን ተገደው ከእጃቸው የሚያፈተልቡባቸው አንዳንድ መልካም ነገሮችም ሊኖሩ መቻላቸው የታወቀ ነውና በነዚያ ሳንዘናጋ ለትልቁ ዓላማ መገሰገስ ተገቢ ነው። (አያድርግብን እንጂ እስረኞችን ሁሉ በአንድ ቀን ቢፈጁቸው ማን ይጠይቃቸዋል? በዓለም ህግ አይገዙ፤ በፈጣሪ ትዕዛዛት አይመሩ፤ በሀገራዊ ህግ አይተዳደሩ፤ የጫካን ወርባ “እንዲህ አደረግህ” ብሎ ማን ይጠይቀዋል? ከዋናው የዓለማችን ገዢ ከጋሪላኛው ጥልሚያኮስ ጋር ደግሞ ንክኪ ስላላቸው የፈለጉትን ቢያደርጉ በርቱ ከማለት በስተቀር የሚገስጸቸው እንኳን የለም። ያለፉት 30 እና 40 ዓመታት ብዙ አስተምረውናል። የምንንቃቸው ተራ ሰዎች ልንንቀው ከማይገባን ትልቅ የጨለማ ኃይል ጋር ተሰልፈው በከፋቶች ጥምረት እያጠፉን ናቸው። ይህን ብዙዎቻችን አላወቅንም። የሆኖ ሆኖ በኪነ ጥበቡ ውሎ የሚገባ ሕዝብ፤ ከእንስሳትም በታች ተቆጥሮ ማንም እንደፈለገ የሚያላጋው ሕዝብ፤... በዚህ የጨለማ ዘመን ውስጥ አይቀናጣምና ያገኘውን ይዞ የፈጣሪንና የታሪክን ፍርድ መጠበቅ ነው። ቀኑ ደግሞ ዛሬ ነው፤ በበኩሌ ኮ/ል ደመቀ ተፈታ መባልን ስለማ በርግጥም እግዚአብሔር ለዚህች ሀገር አደግድግ መቆሙን አመንሁ። ተመስገን!)

ቁርዎችና ፋዎዎች የሕዝብንና የሀገርን ሀብትና ንብረት የመጠበቅና የማስጠበቅ ኃላፊነትና ግዴታ አለባቸው። የነገው ሥርዓት ባዶ ካዘናና ባዶ መሬት ቢረከብ ሕዝብ ይራባል፤ ይጠማል። ኢትዮጵያ ውስጥ የሚገኘው ማንኛውም ንብረት ሕዝብን ይጠቅማል እንጂ አይጎዳም። አንድ የግለሰብም ይሁን የመንግሥት ፋብሪካ ቢቃጠል ተጎጂው ግለሰብ ወይም መንግሥት ብቻ አይደለም። በዚያ ፋብሪካ ውስጥ የሚሠሩ ዜጎችና ቤተሰቦቻቸው ለከፋ ችግር ይዳረጋሉ። “እንዲህ ልጠግብ በሬየን አረድኩ” ያለችውን ሴት እናስታውስ። ስለሆነም ንብረትን ለማውደም በሕዝባዊ የእምቢተኝነት ዐመጾች በኩል ሠርገው የሚገቡ የወያኔ ሰዎችንና ባልተገባ የጦዞ ስሜት ተነሳስተው ወደዚያ ተግባር የሚሠማሩ የገዛ ወገኖቻችንን ማስተማርና ማንቃት ይገባናል። አንድ መኪና ወደ ሀገር ሲገባ ብዙ የውጭ ምንዛሬ ፈስሶበት ነው። ያ መኪና የማንም ይሁን የማን ከማቃጠል ወይ ከማውደም ይልቅ ተረክቦ ቢገለገሉበት ወይም ቁልፉን ቀምቶ በጥንቃቄ በማስቀመጥ ለነገ አገልግሎት እንዲውል ቢደረግ የተሻለ ነው፤ ሥልጡንነትም ነው። እንኳንስ አቃጥለን ተንከባክብን ይዘንም የሚበቃን ሀብትና ንብረት የለንም። አንድ ዐይና ደግሞ በአፈር ሊጫወት አይገባም። ሀብት ንብረታችን በወያኔዎችና በተባባሪዎቻቸው ተመዝብሮ ባዶአችንን ቀርተናልና ያለንን ጥቂት ጥሪት እንደዐይናችን ብሌን መንከባከብ አለብን።

ስለሆነም በየአካባቢው የምትገኙ ፋዎዎችና ቁርዎች ይህን ንብረትን የመንከባከብ ጥቆማን ልብ እንድትሉልኝ እንደ አንድ በሀገሩ ጉዳይ የሚያገባው ዜጋ ማሳሰብ እፈልጋለሁ።

በነገራችን ላይ በአሁኑ ወቅት በሀገራችን የኢንተርኔት አገልግሎት ሙሉ በሙሉ በሚቻል ሁኔታ ተቋርጧል። ከአዲስ አበባ ውጪ ዳፍንት ወርሶናል። ከዓለም የምንገናኝበት መንገድ የለም። ሁሉንም የመንግሥት ተቋማት ወያኔ ስለተቆጣጠረው ዐይናቸውን እንዳልከፈቱ ቡችሎች አሳውረው ጨለማ ውስጥ ከተውናል። ስለዚህ ለዚህ ችግር አንዳች መፍትሔ እንዲገኝ የሚመለከታቸው ወገኖች ጥረት ቢያደርጉ መልካም ነው። መልእክት መለዋወጥ የሚቻልበት ዘዴ ካልተፈጠረ በአንዱ አካባቢ ሊደረግ የታሰበው ነገር በሌላው አይታወቅምና መናብብ አይኖርም። በተናጠል የሚደረገው ትግል ደግሞ መቼም ቢሆን አይሰምርም። ይህን ችግር ልብ ብላችሁ አጢኑትና መፍትሔ ይፈለግላት። አሳሳቢ ችግር ነው።

ንብረትን ማስቀደሜን ከይቅርታ ጋር ላስታውስና ዜጎችንም ማክበርና ከሞትና ከስቃይ መታደግ የቁሮዎችና የፋናዎች ተግባር መሆኑን እንገነዘብ። ቁርና ፋና ለኔ የሚገባኝ በበቀልና በቁጭት ተመርዞ የጠላውን የሚያወድምና የሚዘርፍ፣ የወደደውን ደግሞ አለምክንያት የሚሸምና ወደ ሀብት ጫፍ የሚያወጣ ኃይል አይደለም። ፍትህ የጠማው፣ ስለፍትህ ራሱን ለመስዋት የተዘጋጀ፣ በፍትህ የሚያምንና በህጋዊ ሥርዓት አጥፊን ወደ ፍርድ የሚያመጣ መሆን አለበት። እነኚህን ኃይላት ተንተርሶ ሥርዓት አልበኝነትን ለማንገሥና ወደሌላ የጥፋት አዙሪት ሊከተን የሚፈልግ ወገን እንዳይኖር ቁሮዎችና ፋናዎች ሊጠነቀቁ ይገባል። ስሜትን መቆጣጠርና ምክንያታዊነትን ማዳበር ከሁሉም ዜጋ ይጠበቃል። አሮጌው ወይን በአዲስ አቅማዳ ከገባ ወይም የለም፤ አቅማዳውም አይኖርም። ተደምሮ ተቀንሶ የሚኖረን ብቸኛ “ትርፍ” ሲበቃቀሉ የመኖር የለመድነው አዙሪት ነው። መደማመጥ፣ መግባባት፣ ያንዱን ቁስል ሌላው እንደራሱ ማየት ... ለውጤት ያበቃል። በዘርና በጎሣ፣ በሃይማኖትና በወንዝ ልጅነት መባደን አድሮ ቃሪያ መሆን ነው። ወያኔን ማሸነፍ የሚቻለው ወያኔ በተጓጓዘበት መንገድ ሄዶ ሳይሆን በተቃራኒው አቅጣጫ ተገዞ ነው። እነሱ በተለመዱት መንገድ መጓዝ የዘረ ድምሩ እነሱ በቆፈሩልን ጉድጓድ መግባት ነው። ይህን ለመረዳት ሌላ የ30 ዓመታት የስቃይና የመከራ ዘመን ማሳለፍ የለብንም።

ወደየጎሊናችን እንመለስ። አንድን ዘር ማዕከላዊ ጠላት አድርገን መውሰድ እንደሌለብን እንረዳ። አንድ ሕዝብ የአንድ ሕዝብ ጠላት ሊሆን አይችልም፤ ሆኖም አያውቅም። ከአንድ ሕዝብ የሚወጡ ጥቂት ባለጌዎች ግን የተወሰነውን የዚያን ማኅበረሰብ አባላት በጥቅምና በቅስቀሳ በማነሁለል ጥፋት ሊያደርሱ ይችላሉ። ያን ዓይነቱን ክስተት በሀገራችን በሚገባ ታዝበናል። የሆነው ቢሆን ግን መላው ሕዝብ በነዚህ ጥቂት ወርቦሎችና የታሪካዊ ጠላት ተላላኪዎች ጥፋት ሰብብ መወቀስ ወይም በነሱ ዳፋ በእሳት መለብለብ የለበትም።

ከላይ ያልታዘዘ ድል ከታች ብቻ የተወሰነ ውጤት ስለታዩ ብቻ መጨረሻው ጥሩ ይሆናል ብሎ መገመት ያስቸግራል። በመሠረቱ ለውጥ ለሀገራችን መሬት ብርቅ አይደለም። ብዙ ጊዜ ለውጥ አለ፤ እኔ እንኳን በዕድሜዬ ወደ ሦስት አካባቢ ለውጦችን አይቻለሁ - የጄኔራል ተስፋዬ ገ/ኪዳን የሣምንት ዕድሜ ሥልጣንና የቀፎው ኃ/ማርያም የአሻንጉሊትነት ዘመን ሳይቆጠሩ። እኔን የናፈቀኝ ታዲያ እውነተኛ ለውጥ ነው። አውነተኛ ለውጥ ስል የሕዝብን ፍላጎት መሠረት ያደረገ ለሕዝብ የሚጠቅም ለውጥ ለማለት ነው።

ኃ/ማርያም በሞተ ሰዓትም ቢሆን “ሌላ አሻንጉሊት ፈልገ፤ እኔን ደክሞኛል” ማለቱን በዚያን ሰዓት ሰምተናል - “ማለቱን” ነው ያልኩት። ጥሩ ነው። ካልደፈረሰ አይጠራምና በርሱ ውስጥ ተደብቀው በስልክና በደብዳቤ ናላውን ሲያዘሩት የነበሩት ቁጥራቸው በውል የማይታወቅ ወያኔዎች አሁን ራቁታቸውን ይወጣሉ፤ ከዚያም በእኔ እብስ እኔ እብስ ርስ በራሳቸው ሲፋተጉና ሲናጡ አንዳች ሀገራዊ ጠቃሚ ቅቤ ሊወጣ ይችላል። ከእንግዲህ ያለው ጊዜ የሩጫ ይመስለኛል። ብዙም ጊዜ ያላቸው አይመስልም። የተጠናወታቸው የዘረኝነት ልክፍት መጨረሻቸውን እያመጣቸው ሳይሆን አይቀርም። አምባገነኖች በተፈጥሯቸው ዕብሪተኞች በመሆናቸው ትምህርት የሚባል መቅሰም አይወዱም እንጂ ከሰሞኑ ሁኔታ አንዳች ነገር ተምረው የነሱንም የኛንም የሀገራችንንም መጻፈ ዕድል ወደተሻለ ደረጃ ሊለውጡ የሚያስችላቸው ጭላንጭል ዕድል ነበር። እነሱ ግን ይህን ዓይነቱን የጤነኛ ሰው አስተሳሰብ ደመኛቸው የሆነ ያህል ይጠሉታል።

እናም መጠንቀቅ ያለብን እኛው ነን። እስካሁን “ለምጣዱ ስንል ብዙ ዐይጦች እየተንጋጉ እንዲያልፉ” ሳንወድ በግዳችን ፈቅደን ነበር። አሁን ግን አርቲስት መስፍን ጌታቸው ሰሞኑን በዘሀበሻ ድረገፅ ባስነበበን አጭር ግሩም መጣጥፍ ላይ እንዳነበብኩት የአንድ ጭቁን ድመት ታሪክ ሕዝቡ በደረሰበት ተነግሮ የማያልቅ ግፍና በደል ምክንያት ከዳር እዳር ተቆጥቷል፤ አንዳች ነገር ጣልቃ ካልገባም መጨዎቹ ጥቂት ወራት ታሪክ ሊመዘግበው የሚዘገነው ክስተት ማየታችን የማይቀር ነው። የሮማንያው ኒኮላይ ቻውቼስኮ፣ የሊቢያው ጋዳፊና ሌሎች እነዚህን መሰል ድፍን ቅል አምባገነኖች ሕዝብን ሲንቁ ሲንቁ ቆይተው በመጨረሻው በሕዝባዊ ማዕበል ተጠራርገዋል። እኛ ሀገር ውስጥ ብልጋት የሚያስፈልገን ታዲያ አሁን ነው። ከነሥርያና ከነሶማሊያ የተለዩን ችግር ፈቺ ሕዝብ መሆናችንን ለዓለም የምናስመስክርበት አጋጣሚ በየበራችን እያኳኳ ነው። ይህች ዕድል ካመለጠችን ትርፋችን ፀፀት ብቻ ይሆናል።... እርግጥ ነው የብዙዎቻችን እምነት በአንድዬ በመሆኑ ጥሎ አይጥለንም። ሰውዬው “እንደእናቴ ሳይሆን እንደሚስቴ አውለኝ” ብሏል አሉ። ጥሩ መመኘት ጥሩ ነው - ለሆነሰት። “ግን”ን መርሳት ግን አይኖርብንም። ሰውዬው “ብመጣም ባልመጣም በሩን ዝጊው በጣም” ብሏል አሉ።

ወያኔዎችን ለማንበርከክ ከእምቢተኝነት ሰላማዊ ትግላችን ጎን ለጎን የኢኮኖሚ አቅማቸውን የሚያዳክሙ እርምጃዎችን መውሰድ አማራጭ የማይገኝለት የትግል ሥልት ነው። ይህም ሲባል በማውደምና በማቃጠል ሳይሆን ሠርተው ትርፍ እንዳያግቡበሱና መሞቻችንን የጦር መሣሪያ እንዳይገዙበት ማድረግ ነው። ፈርዶብን “እኛ”ና “እነሱ” በሚል ከተፈራረጅን አይቀር እኛ የነሱን ሸቀጥና አገልግሎት በገንዘባችን እየገዛን እነሱን ማክበር የለብንም። ላለፉት 27

ዓመታት የተቀናጡብን፣ ያዋረዱን፣ ያደኸዩንና የገደሉን ይበቃል። ከአሁን በኋላ እኛም ነፍስ አውቀን ከነሱ ጋር ምንም ዓይነት ግብይት መፈጸም የለብንም። በአውቶብሶቻቸው አለመሣፈር፣ በሰቆቻቸው አለመገባባቸው፣ በአገልግሎቶቻቸው አለመጠቀም፣ በትምህርት ተቋሞቻቸው ራሳችንንም ልጆቻችንንም አለማስመዘገብ፣ በመዝናኛና በምግብ ቤቶቻቸው ዝር አለማለት፣ ወዘተ. ይገባናል፤ የሚነድፈንን እባብ እኛው ራሳችንን መርዝ ማቀበል የለብንም። የሚወጋንን ኮርማ እኛው ራሳችንን ማወፈር የለብንም። እኛን ያደኸዩን በቁጥጥራቸው ካዋሉት የመንግሥት ሥራና የንግድ እንቅስቃሴ በልዩ ሥልትና በሽር በማስወጣት እንደሆነ መርሳት አይገባንም። ሁልጊዜ ሞኝነትና ጅልነት ለባሰ መከራና ስቃይ እየዳረገን ከአንዱ ጨለማ ወደ ባሰበት ሌላ ጨለማ ስንዘፈቅ ኖረናልና ከአሁን በኋላ ለራሳችን እንወቅበት። ... የኢኮኖሚውን ዱላችንን ስንሰነዝር ታዲያ በዘሩ ብቻ ተመሥርተን ንጹሐን ሰው እንዳንጎዳ መጠንቀቅ አለብን። ቁጥራቸው ሚዛን የሚደፋ ስለመሆኑ እርግጠኛ መሆን ባይቻልም በወያኔ ስም ከምናማቸው ወገኖቻችን ውስጥ ከምር የሚያዝኑልንና የሚቆጩልን ዜጎች አይጠፉምና በፈረንጆቹ ፈሊጥ “ሕጻንን ከነታጠበት ውኃ ለመድፋት” የምንጥር ሰዎች ጥንቃቄ ማድረግ አለብን። ሁሉም ያልፋል - እስኪያልፍ ቢያለፋም። ሲያልፍ እንዳንተዛዘብ አሁን ጠንቀቅ ማለት አለብን።

ጎንደርና ጎጃም ልውሰዳችሁና ትንሽ ላቆያችሁ። አንድ አላዋቂ ወይም ትዕቢተኛ የወያኔ አንፋሽ አጎንባሽ የዳሸን ቢራ ሲጠጣ ቢታይ አንድ እዚህ ግባ የማትሉት ተራ “ጨርቅ ለባሽ” ጠጋ ብሎ “ወንድማለም፣ የወንድሞችህን ደም እንዴት ትጠጣለህ!” ይለዋል። ሌሎቹም በዐይናቸው ሲገርፉት የሚገባበትን ያጣል። ያኔ ጠጪው በሀፍረት ይሸማቀቅና ያስከፈተውንም ቢራ ሳይጠጣ ከዚያ ቤት ውልቅ ይላል ወይም መጠጥ ይቀይራል። በዚህ መልክ ተቃውሞን በመግለጽ ጠላትን በኢኮኖሚ ማድቀቅ ይቻላል። ይህ ትግል ዓለም አቀፍ ተቀባይነት ያለው የሰላማዊ ትግል አካል ነው። እነማህተመ ጋንዲን የመሳሰሉ የነፃነት አርበኞች ለሕዝባቸው ያስተማሩትና ሕዝባቸውን ለድል ያበቁበት ሁኔታ የነፃነት መንገድ ነው።

ጨረሰኩ። ስለኃ/ማርያም ግን ጥቂት ልበል እባካች - ሆድ ሆዴን እየበላኝ ከሚቀር። ይህ ዜና፣ ዜና አይደለም በመሠረቱ። የወያኔው የሚዲያ አውታሮች የዚህን ነፈዝ ሰው “ሥልጣን መልቀቅ” ልክ አንድ የአውሮፓ መንግሥት ጠ/ሚኒስትር የለቀቀ ያህል ነፋፍተው ነው ያቀረቡት። ወግ ነው አሉ ሲዳሩ ማልቀስ - ሠላሣና ዐርባ ዓመት በሴተኛ አዳሪነት “ሥራ” ትተዳደር የነበረች መበለት ዛሬ ብታገባ ከቤት ስትወጣ ወግ ነውና ታለቅሳለች - እንደኃይለ ማርያም። እሱም - ኃይለ ማርያምም - እውነት መስሎት “የቀድሞው ጠ/ሚኒስትር” መባል እንደሚያምረው ሲናገር ሰማሁ፤ በጣም ፍርፍር ብዬ ሳቅሁ። ማፈሪያዎች ናቸው። ይህን ኢቢሲ የሚባል ቲቪ እንዴት እንደሚጫወቱበት ስታዘብ አዘንኩለት። እንዴትስ ቢንቁን ነው እንደዚያ የሚጃጃሉብን ብዬም ገረመኝ። አሁን ማን ይሙት ኃ/ማርያም ባለሥልጣን ሆኖ ሞቶ እንደዚያ ያለ ዜና ይሠራል? ቤተ መንግሥት መጠበቅ ሥልጣን ነው? ለወያኔ የቤተ መንግሥት ወጥ ቤትና ዘበኛ ሲያጎበድድ ከርሞ፣ አንድን ሀገራዊ መረጃ ሕዝብ በሚዲያ ካወቀው በኋላ - ቋንጣ ከሆነ በኋላ - የሚሰማ ይህ ማፈሪያ “ ለሰላማዊ ሽግግር ስል ሥልጣንን ለቀቅሁ” ይበለን? ለመሆኑ ከየትኛው ሥልጣኑ ነው የለቀቀው? እሱም ጌቶቹም ትንሽ አያፍሩም? ትንሹ የልጄ ልጅ ዜናውን ሲሰማ - እውነቱን የምላችሁ - “እንዴ፣ ዱሮውንስ ሥልጣን ነበረው እንዴ” ነው ያለው። ማፈሪያነታቸው እስከዚህን ድረስ ነው። ሰላም።

ለበጎ አስተያየት ma74085@gmail.com